



चवंदा आहिन 'ब त बारहां' यानी को बि कमु गडे मिसे करण सां सवलो थी वेंदो आहे। रोजानी जिंदगीअ में बि अलग अलग माण्हू जुदा जुदा कम कंदा आहिन। के इंसान जहिडोकि मोची, डाक्टर, वाढो, धोबी वगैरह पंहिंजूं सेवाऊं समाज खे डियनि था। अचो त उन्हनि बाबत जाण हासिल करियूं।



## सिखण जा नतीजा

इहन सबक खे पढ़ण खां पोइ शागिर्द-

- तस्वीरूं डिसी मददगारनि खे सुजाणे सघनि था।
- तस्वीरुनि जरीए समुझी अभ्यास कनि था।
- जिंदगीअ में मदद कंदड़नि बाबत पंहिंजे साथियुनि सां गाल्हि बोल्हि कनि था।
- मदद कंदड़नि जी अहमियत समुझनि था ऐं उन्हनि जो कदुरु कनि था।
- मददगारनि जे औजारनि बाबत सिखनि था।





## 10.1 बुनियादी सबकु

हाणे अचो त हीउ सबकु ध्यान सां पढूं ऐं समुझूं-

हीउ मोची आहे।

वाट वेंदे चम्पल, सैंडल छिज्जी पवे त तुर्त ठाहे ड्डींदो आहे।

बूट-पॉलिश में माहिर आहे।

हिन जा ओज़ार डिसो-

नंढा कोका, हथोड़ी, कैंची, सुई, धागो।

वाह जो कारीगरु आहे।



हीउ दर्जी आहे।

दर्जी नवां कपिड़ा सिबी ड्डींदो आहे।

पैंट, खमीस, निकर, स्कर्ट, कुर्तो-पायजामो, यूनीफ़ार्म.....

याने सभु नवां कपिड़ा। वाह भाई वाह!

डाक्टरु साहिब बीमार थियण ते यादि अचे।

ओचितो धकु लगे।

दवा, मलम-पटी, इंजेक्शन, सभु हाज़िर आहे।

नर्स, डाक्टर खे संदसि कमनि में मदद कंदी आहे।





हीउ आहे वाढो।

वाढे खे सिंधीअ में डखणु बि चवंदा आहिन।

अंग्रेजीअ में कारपेंटर चइबो आहे।

हीउ लकिडीअ जा रांदीका ठाहींदो आहे।

घर जो फर्नीचर- कुर्सी, सोफ़ा, टेबल, दर-दरियूं,  
वगैरह ठाहींदो आहे।

हवाई-सफ़र जो मुख्य सारथी पायलट आहे।

देश विदेश जो सफ़र कराइण लाइ

जहाज़ खे उडाइण वारो आहे।



हीउ भाजियुनि वारो आहे।

मटर, पटाटा, बीह, टमाटा....

सभु भाजियूं विकिणंदो आहे।



हीउ धोबी आहे।

धोबी कपिडा धोअंदो आहे।

कपिडनि खे इस्त्री बि कंदो आहे।



हीउ मजूर आहे।

मजूर घर, दुकान, वडियूं इमारतूं,

रस्ता ठाहिण में मदद कंदो आहिन।





## 10.2 अचो त समुझूं



असांजे सभिनी कमनि खे सुठे नमूने पूरो करण लाइ असांजा अनेक मददगार आहिनि, जेके वक्त ते असांजी मदद कंदा आहिनि। इन्हनि सभिनी जी असांखे घुरिज पवंदी आहे। सभेई सां सिक सां गाल्हाईदा आहिनि। असांखे बि खेनि पूरो मानु डियणु घुरिजे।



### सबक बाबत सुवाल 10.1

सही जवाब चूडे लिखो-

- कपडा सिबण जो कम कंदो आहे-  
(अ) मोची (ब) डाक्टर  
(स) पायलट (द) दर्जी ( )
- हवाई जहाज उडाईदो आहे-  
(अ) मजूर (ब) पायलट  
(स) वाढो (द) भाजियुनि वारो ( )



### मशगूलियूं 10.1

हेठि डिनल अखरनि सां शुरु थींदड़ लफ़्ज ठाहियो-

क र द सै फ़ रु जा जिं स औ गी डा



### तव्हीं छा सिखिया

- असांजा मददगार केरु आहिनि, तव्हां खे उन्हनि बाबत जाण मिली।
- इहे मददगार असांखे जुदा जुदा कमनि में मदद कनि था।



## वधीक ज्ञाण

असांजी जिंदगीअ में बिया बि केतिरा ई असांजा मददगार आहिनि। मिसाल तौर देश जी सेवा कंदडु सैनिकु, तालीम डींदडु मास्तरु, सफ़ाई कंदडु कर्मचारी, कानून जी रक्षा कंदडु पुलिस वारा, अस्पताल में कमु कंदडु नर्सू, इंसाफ़ डियारींदडु जज ऐं वकील ऐं अनाज पैदा कंदडु कुड़िमी।



## सबक़ जे आखिर जा सुवाल

1. हेठियनि सुवालनि जा जवाब हिक हिक जुमिले में डियो-

- (i) असांजा मददगार करु करु आहिनि?
- (ii) मोचीअ वटि कहिडा औजार हूदा आहिनि?
- (iii) वाढो छा कंदो आहे?
- (iv) पायलट जो कहिडो कमु हूंदो आहे?

2. सही जोड़ा मिलायो-

- |              |                                 |
|--------------|---------------------------------|
| (i) दर्जी    | कपिडा धोअण वारो।                |
| (ii) मोची    | फ़नीचर ठाहिण वारो।              |
| (iii) डाक्टर | हवाई जहाज़ उडाइण वारो।          |
| (iv) वाढो    | नवां कपिडा सिबण वारो।           |
| (v) पायलट    | बीमारीअ जो इलाज करण वारो।       |
| (vi) धोबी    | चम्पल-सैंडल जी मरम्मत करण वारो। |

3. सही लफ़्ज़ चूंडे हेठियनि जुमिलनि में ख़ाल भरियो-

( सुहिणो, मददगार, माहिर, माण्हू, भाजियूं )

- (i) दुनिया में घणनि किस्मनि जा ..... थींदा आहिनि।  
(ii) भाजियुनि वारो ..... विकिणंदो आहे।  
(iii) कम-कारि सां ई माण्हू ..... लगंदो आहे।  
(iv) इहे पंहिंजे पंहिंजे कम में ..... हूंदो आहिनि।  
(v) कमनि खे सुठे नमूने पूरो करण लाइ असांजा अनेक ..... आहिनि।

4. सुही जुमिलनि जे साम्हूं सही ( ✓ ) ऐं ग़लत जुमिलनि जे साम्हूं ग़लत ( X ) जी निशानी लगायो-

- (i) इंसान हरिको कमु पंहिंजो पाण करे सघे थो। ( )  
(ii) असांखे बि मददगारनि खे पूरो मानु डियणु घुरिजे। ( )  
(iii) दर्जी नवां कपिड़ा सिबी डींदो आहे। ( )  
(iv) नर्स डाक्टर जे कमनि में मदद कंदी आहे। ( )  
(v) मजूर रांदीका ठाहींदो आहे। ( )

5. अदद मटियो ( वचन बदिलायो )-

एक वचन ( अदद वाहिदु )	बहुवचन ( अदद जमउ )
मिसाल: किताबु	किताब
(i) मजूरु	.....
(ii) डाक्टरु	.....
(iii) पायलटु	.....
(iv) वाढो	.....
(v) रांदीको	.....



## सबक़ बाबत सुवालनि जा जवाब

1. (द)

2. (ब)



## नवां लफ़्ज़

- पायलट = हवाई जहाज़ हलाईदड़
- विंदुर = मनोरंजन
- दर्जी = कपिड़ा सिबंदड़
- रोज़मरह = हर रोज़
- वाढो = खाती, डखणु
- वसीला = साधन